

గంట మోగింది ...

ఆ వెంటనే స్వీకర్లోంచి ఎనాన్సెంట్ విని పించింది.

“గోదావరి ఎక్స్ప్రెస్ మరికొన్ని నిమిషాల్లో ఒకటో నంబరు ప్లాట్ ఫారం మీదకు వచ్చు చున్నది!”

అంతకుముందు గంటపుర నుంచి ప్లాట్ ఫారం మీద అటూ ఇటూ తిరుగుతూ, అడ్డదిడ్డంగా ఆలోచిస్తూ కాలక్షేపం చేస్తున్న ప్రకాశానికి ఆ ఎనాన్సెంట్లు వినగానే స్రాణం రేచోచ్చింది.

కరీవ్ తీసి ముఖం తుడుచుకున్నాడు. ఆ తర్వాత దువ్వెన తీసి తల దువ్వుకున్నాడు. ప్యాంటు జేబుల్లో చేతులు పెట్టుకుని నవ్వుగా ఈల వేస్తూ రాబోయే రైలుకోసం మరింత అత్రతగా చూస్తూ సెం బడ్డాడు.

ప్లాట్ ఫారం మీద రైల్వే పోర్టర్ల హడావిడి ఎక్కువైంది. రైలుపట్టాల మీద నుంచి దృష్టిని కొనకంటా సారించేడు ప్రకాశం. కనుచూపుమేరలో రైలు కనుపిస్తోంది.

తన జీవితంలో ఎన్నోసార్లు అలా స్టేషన్లోకి వస్తున్న రైళ్ళను చూసేడు ప్రకాశం. ఎప్పుడూ ఏమీ అనిపించలేదు. కానీ ఇప్పుడు స్టేషన్లోకి వస్తున్న గోదావరి ఎక్స్ప్రెస్ కొత్తగా—వితగా—చైతన్య రథంలా కనిపిస్తోంది. తన ఒంట్లోకి ఒక రకమైన పులకింత ప్రవేశించి, మనసును ఉక్కిరి బిక్కిరి చేస్తోంది.

మళ్ళీ అటువైపు చూసేడు. రైలింకా కను చూపు మేరలోనే ఉంది. కొత్త పెళ్ళికూతురులా, సిగ్గుపడుతూ స్టేషన్లోకి అతి నెమ్మదిగా వస్తోంది.

ఇంక కొన్ని క్షణాల్లోనే ప్లాట్ ఫారం మీదకు వచ్చి ఆగుతుంది. రైలులోంచి సీత దిగుతుంది. తనను చూడగానే వల్లమాలిన సిగ్గుపడుతుంది.

తప్పును మరి ... కొత్త పెళ్ళికూతురుకి సిగ్గు ఉండదా?

ఇప్పుడు సీత ఎలా ఉందో? ... తను సీతను చూసి నాలుగు నెలలయిపోయింది.

వరిగ్గా నాలుగు నెల క్రితం —

ఒక రోజు ప్రార్థున్నే ఎనిమిదిన్నరకి సీత మెడలో మూడు ముళ్ళూ వేసేడు. అదే రోజు రాత్రి ఎన్నిమిదిన్నరకి తననూ, సీతనూ ఒక గదిలోకి తోపేసి తలుపులు వేసేశారు.

కోభవం! ... వయస్సు మూడు రాత్రిళ్ళు ... పొంగి పొరలే కోరికం వరవళ్ళు ... రెండు జీవితాలను తీర్చిదిద్దే వరవళ్ళు ...!

“ఇప్పుడు నేను ఒంటరిగా వెళ్ళిపోవాలంటే దిగులుగా ఉంది. నువ్వుకూడా నాతో వచ్చాడు, సీతా!” కోభవం అయిపోయిన తర్వాత నాలుగో రోజు ప్రార్థున్న అడిగేడు తను.

“ఈ మూడు రోజులూ తమరు చేసిన మన

— చక్రభ్రమణం
భీషిషుండు రామచంద్రమూర్తి

కార్యానికి కనీసం మూడు నెలలయినా రెండు కావాలి నాకు ... పైగా పరీక్షలు కూడా దగ్గర కొస్తున్నాయి. అందుకని దొరగారు నాలుగు నెలలు ఒక పట్టాలి." తన గిరిజాల జాబ్బును వేళ్ళతో మెలిపెడుతూ అంది సీత. అప్పుడు ఆమెను తన దగ్గరగా గుండె మీదకు లాక్కుని, ముద్దొచ్చే ఆమె పెదవులపై పిచ్చిగీతలు గీస్తూ అన్నాడు:

"చదువుకోసం నిద్రాహారాలు మానేసి ఆరోగ్యం పాడుచేసుకోకు! అసలు నువ్వు పరీక్ష పాసే ఉద్యోగం చెయ్యక్కర్లేదు. నా క్యానలసిందల్లా ఈ పెదాలూ, ఈ కళ్ళూ, ఈ అందం ... ఇవే!"

తన మాటలకు సీత బుగ్గలు సిగ్గుపడ్డాయి, కనురెప్పలు బరువెక్కి మూతపడ్డాయి. తన రెండు చేతులతో ఆమె ముఖాన్ని పైకెత్తి చూసేడు...

అప్పుడు — ఆమె కళ్ళలో కన్నీళ్ళు చుమ్మకుమని మెరిసేయి.

తనకు తెలుసు, అవి ప్రేమాశ్రువులు! ఆ దృశ్యాన్ని తన గుండెలో ప్రతిష్ఠించుకుని ప్రతి రోజూ, ప్రతి రాత్రి, ప్రతి నిమిషం గుర్తుచేసుకుంటూ ఈ నాలుగు నెలలూ గడిపేశాడు.

ఇప్పుడు సీత వచ్చేసింది. తనతో జీవితాన్ని సంఘకోటానికి కొత్త కాపురంలోకి తొలిసారిగా కుడికాలు పెడుతోంది. సీతను తీసుకొస్తున్న గోదావరి ఎక్స్ప్రెస్ ప్లాట్ ఫారం మీదకు వచ్చేసింది.

ప్రతి కంపార్ట్ మెంట్ లోకి ఆత్రతగా చూస్తున్నాడు ప్రకాశం.

అక్కడ— అతని చూపులు నిలిచిపోయినవంటి —

ఆ కంపార్ట్ మెంట్ కిటికీలోంచి బయటకు చూస్తూ వెయ్యి వూపుతోంది సీత.

గబగబా అక్కడకు నడిచేడు.

"సామాన్లు అందుకోండి!" కంపార్ట్ మెంట్ లోనే ఒక సూట్ కేసు ప్రకాశానికి అందించబోయింది సీత.

"అలా ఉంచెయ్యే ... పోర్టర్ తీసుకొస్తాడు!" అంటూ పోర్టర్ ని పిలిచేడు ప్రకాశం.

"మొత్తం పదహారు శాల్తీ లుండాలి!" పోర్టర్ సామాన్లు దించుతూంటే వాటిని లెక్క పెడుతూ చెప్పింది. లెక్క పెట్టటంలో ప్రకాశంకూడా సాయం చేశాడు.

"పది రూపాయలిప్పించండి! బయటే సేస్తాను!" అన్నాడు పోర్టరు తలపాగా బిగించి కట్టుకుంటూ.

"అమ్మో! పది రూపాయలే! అనకాపల్లిలో అయి దిచ్చి వేయించా!" సీత చెప్పింది.

"అనకాపల్లికి, హైదరాబాద్ కి రేల్వలో చాలా తేడా ఉంటుంది, సీతా!" అని ఆమెకు బదులు చెప్పి, "సరే, జాగ్రత్తగా పట్టా!" అంటూ పోర్టర్ కి అర్థమేకాదు ప్రకాశం.

"ఈ సంచీ నేను తెస్తానైండీ! ఇందులో అవకాయ జాడీ ఉంది!" ఒక సంచీ తీసుకోబోయింది సీత.

"నువ్వేం తెవద్దు! పది రూపాయ లిస్తున్నాం వాడే తెస్తాడు. కావాలంటే కొంచెం జాగ్రత్తగా తెమ్మని చెబుదాంలే!" పోర్టర్ కి వినిపించకుండా ఆమెకు చెప్పి, ఆ సంచీకూడా పోర్టర్ చేతికి అంది

చాడు. ఇద్దరూ స్టేషన్ లోంచి బయట కొచ్చారు. సామానంతా డిక్లీలో పర్చి, పది రూపాయల కాగితం అందుకున్నాడు పోర్టరు.

టాక్సీ బయలుదేరింది.

"ప్రయాణం బాగా జరిగిందా?" సీతకు కొంచెం దగ్గరగా జరుగుతూ అడిగాడు కొన్ని నిమిషాల తరవాత.

"వాస్తవం తీసుకున్నారు. నిడదవోలు వచ్చేసరికే నిద్ర పట్టేసింది. మళ్ళీ సికింద్రాబాద్ దాకా మెలకువ రాలేదు!" చెప్పింది.

"వాకైతే రాత్రి అసలు నిద్రే పట్టలేదు!" "ఏ?"

"ఏమో? ఎప్పుడు తెల్లవారుతుండా అవి తూర్పు దిక్కి చూస్తూ పడుకున్నాను. అసలు పొద్దున్నే మెలకువ వస్తుందో రాదోనని ఆరింటికి ఆలారం కూడా పెట్టుకున్నాను."

"మోగిందా?" "ఏమో! నేను అయిదింటికే వచ్చేశాను స్టేషన్ కి!" చెప్పాడు ప్రకాశం.

అశ్రురసపోయింది సీత. పోతూనే అడిగింది:

"అయిదింటికే వచ్చేశారా? అంత తొందరగా ఎందు కొచ్చారా? రైలు ఏడింటికి తెలిదా?"

"తెలుసనుకో! అయినా అప్పుడప్పుడు కొన్ని కొన్ని రైళ్ళు 'దిసార్ టైమ్' వచ్చేస్తుంటాయి... అందుకని..."

వచ్చేసింది సీత.

కాన్స్టేబిల్ టాక్సీ ఇంటి ముందు ఆగింది. డిక్లీలో ఉన్న సామాన్లన్నింటినీ తానొక్కడే గబగబా లోపలకు చేర్చాడు ప్రకాశం.

"ఇల్లు బాగుందండీ! అద్దెంత?" లోపలకు వచ్చిన తరవాత ఇల్లంతా పరిశీలనగా చూస్తూ అడిగింది సీత.

"అవన్నీ తరవాత మాట్లాడుకుందాం. బాత్ రూమ్ లో కుళాయి వస్తూంది. ముందు స్నానం కానియ్. ఈ లోగ నేను కాఫీ రెడీచేస్తాను." బట్టలు మార్చుకుంటూ చెప్పాడు.

"ముందు మీరు కానివ్వండి! మళ్ళీ ఆఫీసుకు టైమవుతుందేమో!"

"ఇవాళ, రేపూ ఆఫీసుకు నెం వెళ్ళేశాను!" గర్వంగా చెప్పాడు ప్రకాశం.

● ● ●

రావలసిన టైమ్ కంటే ఒక గంట ఆలస్యంగా వచ్చి ఆగింది గోదావరి ఎక్స్ప్రెస్.

భుజం మీద నిద్ర పోతున్న చంటిపాపను కుడి చేత్తో జాగ్రత్తగా పట్టుకుని, ఎడం చేత్తో స్టాస్టిక్ బుట్ట పుచ్చుకుని రైలు దిగింది సీత.

రెండు నిమిషాలు అటూ, ఇటూ ఆత్రతగా చూసింది. ప్రకాశం కనిపించ లేదు.

'ఒకవేళ తాను వస్తున్నట్టు రాసిన ఉత్తరం అందలేదా?' అనుకుంది సీత.

'అందకపోతే మాత్రం? ఫలానా రోజున బయలుదేరి రమ్మని ఆయనగా చెప్పారు. చంటిపిల్లలోటీ, సామాను తోటి వస్తున్నాను తెలిసికూడా ఇలా ఎందుకు చేశారో? ఒకవేళ స్టేషన్ కొచ్చి బండి

తెలు తెలియగానే ఇంటికి వెళ్ళి పోయారా? ఇప్పుడేం చేయాలి?"

అలా ఆలోచిస్తూనే ఆత్రతగా చూస్తున్న ఆమెకు దూరం మంచి పొడవిడిగా పరుగెత్తు కొస్తున్న ప్రకాశం కనిపించాడు.

"హమ్మయ్య! వచ్చారు కదా!" తృప్తిగా వూపిరి పీల్చుకుంది సీత.

"వెధవ బండి ఇంత పెందరాళే వచ్చేస్తుందనుకో లేదు!" రైలులోంచి సామాన్లు కిందికి దించుతూ అన్నాడు ప్రకాశం.

"పెందరాళే రావటం ఏమిటి నా ముఖం? గంట లేటుగా వస్తేను!" చంటిదాన్ని మరో భుజం మీదకు మార్చుకుంది.

"మన ఇంటి వాళ్ళింట్లోంచి ఇందాకా స్టేషన్ కి పోన్ చేశాను. గంట లేటువ్వారు. గంటంటే ఇంకో అరగంట ఎలాగ అవుతుందని అనుకున్నాను!" సంజాయిషి చెప్పి పోర్టర్ ని పిలిచాడు.

"మూడు రూపాయ లిప్పించండి!" సామాను చూసి పోర్టర్ అడిగేడు.

"ఏమిటి? మూడు రూపాయలా? ఈ పెట్టె, బెడ్డింగూ, రెండు చేతిపంచులు ... ఈ నాలుగింటికి మూడు రూపాయలా?" ఇంకా ఏదో అనబోతున్న ప్రకాశాన్ని 'డోన్ట్ కేర్' అన్నట్టుగా చూసి మరో కంపార్ట్ మెంట్ దగ్గరకు వెళ్ళిపోయాడు పోర్టరు.

"సరే! పెట్టె, బెడ్డింగూ నేను తీసుకొస్తాను గానీ, ఈ పంచులు రెండూ నువ్వు పట్టా! తెలిగనే ఉన్నాయిలే!" అంటూ వాటిని ఆమె చేతికి అందించి, పెట్టె, బెడ్డింగూ చెరో చేత్తో పట్టుకుని బయటకు నడిచేడు ప్రకాశం.

ఇద్దరూ ఆల్ ఎక్కారు.

అప్పటికి సీత ఒళ్ళో పడుకున్న చంటిది నిద్ర లేచి, తన లేత పిడికిళ్ళు నోట్స్ పెట్టుకుంటూ ఆవులింది.

"అమ్మా! హైదరాబాద్ వచ్చేశావా?" చంటిదాని బుగ్గమీద సుతారంగా ముద్దు పెట్టుకుంటూ అన్నాడు ప్రకాశం.

"దీనితో నన్నొక్కతెనూ పంపటానికి మా వాళ్ళు చాలా బాధపడ్డారు. అసలు నాన్న వాతో సాయం వస్తా వన్నారు. మీ రెలాగ ఇక్కడ స్టేషన్ కివస్తారుకదా—పెద్దాయన్ని ఇబ్బందిపెట్టడం, ఎందుకని నేనే వద్దన్నాను!" చంటిదాన్ని భర్తకు అందిస్తూ చెప్పింది సీత.

మరికొంచెం సేపటికి ఆల్ ఇంటిముం దాగింది. సామాన్లన్నింటినీ నెమ్మదిగా లోపలకు చేర్చేడు ప్రకాశం.

"ఏమిటి — పనిమనిషిని మాన్పించేశారా?" ఇల్లంతా ఇలా చిందర వందరగా ఉండేమిటి?" లోపలకు వస్తూనే అక్కడీ వాతావరణం చూసి అడిగింది.

"దానికి ఒంట్లో బాగుండటం లేదు. వారం రోజుల్నుంచి పనిచోకి రావటం లేదు. ఆ విషయాలన్నీ తర్వాత మాట్లాడుకుందాం గానీ, ముందు కాఫీ పంగతి చూడు. ఈ లోగ నేను స్నానం కానిచ్చేసి వస్తాను. ఇవాళ ఆఫీసుకి తొందరగా వెళ్ళాలి కూడాను." పొడవిడిగా బట్టలు మార్చుకుంటూ అన్నాడు ప్రకాశం.

“పోనీ, ఈ ఒక్క రోజుకీ వెళ్ళు పెట్టక పోయారా?” యాథాలాపంగా అడిగింది సీత.

“ఇయరెండింగ్లో వెళ్ళు తెక్కణ్ణించివస్తాయి? ఆ మధ్య బారసానికి మీ వూరొచ్చినప్పుడు ఉన్న నాలుగు వెళ్ళులా వాడేశాను. ఫరవాలేదులే! మవ్వేం పైరాన వడకు! కానీ ఒక్కటి కలిపివేసి, నెమ్మదిగా వసులు చూసుకో — ఈ పూటకీ భోజనం హోటల్లో తాగించేస్తాను.” బవల్ కట్టుకుని బాత్ రూమ్లోకి నడిచేడు ప్రకాశం.

నాలుకురీలో కూర్చుని వేడి కాఫీ తాగుతూ, పేవరు చూస్తున్న ప్రకాశం వీధి గుమ్మం దగ్గర ఆటో ఆగిన శబ్దం విని అటూ చూసేడు.

ఆటోలోంచి దిగుతున్న సీతనీ, పిల్లల్ని చూసే సరికి ఒక వైపు ఆశ్చర్యం, మరో వైపు ఆనందం కూడా కలిగేయి అతనికి.

“అదేమిటోయ్? పిల్లలకు వేసి వెళ్ళు లయ్యే మరకూ అక్కడే ఉంటానన్న దానివి అప్పుడే వచ్చే శావేమిటి?” రోపలకు ముస్తన్న సీతకు కళ్ళలో టే స్వాగతం వెలుతూ అడిగేడు.

“ఏం ... రాకూడదా?”

“అబ్బే! పది రోజులు కూడా ఉండకుండా వచ్చేస్తేను — కొంపదీసి మీ అన్నయ్యలు వెళ్ళి పొమ్మన్నారేమోనని అనుమానం వచ్చింది...” వేశాకోళం ధ్వనించేలా అన్నాడు.

“ఇంటాడుడుమకి అన్నం పెట్టలేని దరిద్రులేం కాదు మా అన్నయ్యలు! మీరు రాకపోయినా మీ బట్టలకోసం రెండు వందలు వంపించారు!” గర్వంగా చెప్పింది సీత.

“అవున్నానగారూ! అప్పుడే వెళ్ళిపోవద్దని పెద్ద మామయ్య ఎంత చెప్పినా అమ్మ విన్నేదు. మీ రొక్కరూ ఇక్కడ ఏం కష్టపడిపోతున్నారో అని బెంగ పెట్టేసుకుంది!” బూటు లేసులు విప్పు కుంటూ ఆనలు విషయం చెప్పేడు రవి.

“మీకు అన్నం వండుకోటం సరిగ్గా రాదట. హోటల్ భోజనం వడదట! ఈ మధ్య అప్పుడప్పుడు మీకు ఒంట్లో బాగుండటం లేదట! ... అలా అని అమ్మ మామయ్యకి చెప్పింది.” అరుణ అందించింది.

ఆ మాటలు విన్న ప్రకాశం అప్రయత్నంగా సీత వేపు చూసేడు. అతని కళ్ళకు సీత మసక మసగ్గా కనిపించింది. సీతక్కాడా ఆ క్షణంలో ప్రకాశం ఆలాగే కనిపించేడు. ఎందుకంటే, ఇద్దరి కళ్ళలోకీ ఒకేసారి కన్నీళ్ళు ఉబికి వచ్చేయి కనక!


అవి కన్నీళ్ళు కావని ఇద్దరికీ తెలుసు! అవి అను రాగపు సంకెళ్ళు! ఆ సంకెళ్ళు భార్యభర్తల అనుబంధాన్ని ఎలా కట్టేసి ఉంచుతాయో, ఎంత బలంగా ఆకర్షించుకుంటాయో పిల్లలకేం తెలుసు?

“ఈసారి ఎందుకో మిమ్మల్ని వదిలి మా వూర్లో ఉండాలనిపించలేదండీ! అందుకే వచ్చేశాను!” ఆ రాత్రి పిల్ల లిద్దరూ పడుకున్న తర్వాత భర్తపక్కకు చేరిన సీత చెప్పింది.

“మన పిల్లలిద్దరి మీదా ఒట్టేసి నీ కో విజం చెప్పనా, సీతా?” ఆమెను తన గుండె మీదకు లాక్కుంటూ అడిగేడు ప్రకాశం.

“ఏమిటి?”

దొంగది పబ్బడిలో కాస్త చేదు ఎక్కివైలే అంతా అమ్మాయిలో తాగింబడం ఏమీ బాగులేదు అల్లడుగారు...?



“వెంటనే బయల్దేరి వచ్చేయమని ఇవాళ నీకు ఉత్తరం రాయాలనుకున్నాను ... ఈ రోగా మవ్వే వచ్చే శావు! ఆశ్చర్యంగా లేదా?”

ఆ మాటలకు సీత పులకించి పోయింది.

“ఏమండీ ... ఇకనించి ఎక్కడకు వెళ్ళవలసి వచ్చినా మనిద్దరం కలిసే వెడదామండీ!” భర్త గుండెలో గువ్వలా ఒదిగిపోయింది.

గడియారం పదకొండు గంటలు కొట్టింది.

గదిలో వెలుగుతున్న ‘బెడ్ రైల్’ నీలం వెలుతుర్ని పంచుతోంది. గోడమీద బల్బు దీపం పురుగులకోసం కాపు కాస్తోంది.

మంచం మీద పడుకున్న సీత గోడమీద ఉన్న బల్బువేపే పరిశీలనగా చూస్తోంది.

“సీతా! నిద్ర రావటం లేదా?” అడిగేడు ప్రకాశం.

“లేదండీ! అదిగో... ఆ బల్బుని చూస్తున్నాను! మనుషుల కున్నట్టే దానికి ప్రేమలూ, ఆప్యాయతలూ ఉంటాయా అని ఆలోచిస్తున్నాను!”

నవ్వేచ్చింది ప్రకాశానికి.

“అర్థంలేని ఆలోచనలు పెట్టుకుని నిద్ర మానేస్తే, ఆరోగ్యం పాడవుతుంది. కళ్ళు మూసుకుని పడుకో!” అన్నాడు.

“మరి మీరు కూడా నిద్ర పోలేదుగా ... మీ ఆరోగ్యం పాడవదా?” భర్త వైపు తిరిగి అడిగింది.

“నాదా? నేనంటే ... నే నిప్పటివాకా — ఏదో పుస్తకం చదువుకుని ...” ఏం చెప్పాలో తెలియక తికమక పడుతున్న భర్త అవస్థని గమనించిన సీతకి నవ్వేచ్చింది.

“నాకు తెలుసు ... మీరు కూడా అరుణ గురించే ఆలోచిస్తున్నారు కదూ?” అడిగింది.

“ఇందులో ఆలోచించటానికేం ఉందోయ్? మంచి సంబంధం చూసి వెళ్ళి చేసేం... చోయిగా అత్తవారింటికి పంపుతున్నాం. రేపట్నీంచి అది సుఖంగా కాపురం చేసుకుని నీలాగే పిల్లల్ని కంటుంది!”

“మగ పిల్లల్ని ఎంత మందినికన్నా ఫరవాలేదండీ— కానీ ఆడపిల్లల్ని మాత్రం కనకూడదు!” ఆ మాట లంటున్న సీత గొంతులో ఆవేదన ధ్వనించింది.

“అవును, సీతా! ఆడపిల్లని ఒక అయ్య చేతిలో పెట్టి అత్తవారింటికి పంపేటప్పుడు తల్లితండ్రు లెవరికైనా ఆలాగే అనిపిస్తుంది. అంతమాత్రంచేత

ఇలాంటి తియ్యని అనుభూతిని వదులుకోగలమా, చెప్పు?—మనిషి జీవించినంత కాలం ఈ అనుబంధాలూ, అనుభూతులూ తప్పవు!” భార్యకు పూరణ కలిగించే మాటలు చెప్పాలని తాపత్రయ పడుతూన్న ప్రకాశం గొంతులోనూ విషాదం వీని పించింది.

“ఏమోనండీ! తెల్లవారి లేస్తే అరుణ అత్తవారింటికి వెళ్ళిపోతే ఇంక ఈ ఇంటి కళ్ళే పోతుందేమోనని పిస్తోంది. ఒకవైపు తన చదువేదో చదువుకుంటూనే, మరోవైపు ఇంట్లో బోలెడంత చాకిరి చేసింది. కాస్తంత తల నొప్పిగా ఉందని పడుకుంటే చాలు, అడక్కపోయినా వచ్చి అమ్మతాంజనం రాసేది ...” సీతకు కన్నీ రాగలం లేదు. కన్న పూదయం కలతపడి పోతోంది.

“నిజమేనోయ్...మనం అంటే అరుణకి ఆపేక్క ఎక్కువ. ఆనలు ఆడపిల్లలందరికీ అంతేనేమో! తల్లితండ్రులకు తల కొరివి పెట్టేది మగపిల్లాడే కావచ్చు! కానీ వాళ్ళను అస్తమానూ తలుచుకునేది ఆడపిల్లలే! ... ఆ విషయం నువ్వు అప్పుడప్పుడు రుజువు చేస్తూనే ఉంటావుగా ...!”

“ఏమండీ! నే వెళ్ళి అరుణను పిలుచుకొస్తానండీ!” పాపాత్ముగా లేవబోయింది సీత.

“ఎందుకూ?”

“ఈ రాత్రికి నా దగ్గరే పడుకోమంటాను. ఎలాగా రేపు వెళ్ళిపోతుంది గదా!”

“చూడగా చూడగా నీకు మతి పోయినట్టుంది. అవతల అల్లుడున్నాడనే విషయం మరిచిపోయావా? మనకంటే వయసయిపోతోంది కనక వేరు వేరు మంచాల మీద పడుకున్నాం. కానీ వయసులో ఉన్న వాళ్ళు! అందులోనూ పది రోజుల క్రితం వెళ్ళుయిన వాళ్ళు ... ఈ సమయంలో నువ్వు రమ్మంటే మాత్రం అమ్మాయి వచ్చి నీ పక్కలో పడుకుంటుందా?” నవ్వుతూ మందలించాడు ప్రకాశం.

తన తొందరపాటుకి సిగ్గుపడింది సీత.

“ఏచ్చి ఏచ్చి ఆలోచనలు కట్టిపెట్టి కళ్ళు మూసుకుని పడుకో! చీకటితోనే లేవాలి! వాళ్ళ రైలు ఆరింటికి!” హెచ్చరించాడు.

కానీ సీతకి నిద్ర పడితేగా?!

“ఏమండీ!” మరి కొంతసే వయ్యాక మళ్ళి పలిచింది.

“ఏమిటి ... నిద్రపోమ్మని చెప్పలేదా?”

"నిద్ర రావటం లేదే నన్నేం చేయమంటారు?"
 "పోనీ! నన్నయినా నిద్ర పోయింది!" దుప్పటి మెడ వరకూ లాక్కున్నాడు.
 "అలాగే! కానీ ఆ గుంటూరు వాళ్ళ సంబంధం మన రవికి భాయం చేసేద్దామంటే!" లేచి వచ్చి ప్రకాశం వక్కన కూర్చుంటూ అంది.
 "సరిపోయింది! అమ్మాయి గురించి ఆలోచనలు అయిపోయాయి. ఇక అబ్బాయిగారి గురించి మొదలెట్టే వస్తు మాట!" తాను కొంచెం జరిగి భార్యకు వోటిచ్చాడు ప్రకాశం.
 "అవునండీ! ఇంకో ఏదాది పోతే మన వాడు పెద్ద ఇంజనీరవులాడు. బోలెడంత సంపాదించుకుంటాడు. మనకు మాత్రం లోటుముండ్లి కనక? అందుకే వాళ్ళు కట్టం ఎంతిస్తామన్నా సరే ఒప్పేసుకుందాం! అమ్మాయి అచ్చం మన అరుణ లాగే ఉంటుందండీ. అప్పుడసలు నా కే బెంగా ఉండదు. అరుణని చూసుకున్నట్టే మనం ఆ పిల్లనికూడా చూసుకుందాం!" గబగబా మాట్లాడేస్తున్న సీత వైపు అలాగే చూస్తూండేపోయాడు. కన్నతల్లి పృథ్వీయాన్ని అదే ఇళ్ళలో చూడగలిగాడు.
 "మిటి... మాట్లాడారే?" మళ్ళీ రెట్టించి అడిగింది.
 "అమ్మాయి వెళ్ళిపోతూండనే ఆందోళనలో నువ్వు ఏమిటేమిటో మాట్లాడేస్తున్నావు! చదువయిన తరువాత ఉద్యోగంలో చేరితేనే కానీ తన పెళ్ళి

ప్రస్తావన తేవద్దని ఇప్పటికే పదహారు సార్లు చెప్పాడు రవి! జ్ఞానకం ఉందా?"
 ప్రకాశం మాటలకు బదులు చెప్పలేని సీత విస్పృహయంగా తూస్యం లోకి చూసింది.
 మరువాడు పొద్దున్న అరుణ అత్తవారింటికి ప్రయాణమై నప్పుడు కచ్చిటిలో వీడ్కోలు చెప్పింది.
 "నాన్నగారూ!"
 రవి తనను పిలుస్తూ తట్టి లేపుతూంటే మెంకువ వచ్చేసింది ప్రకాశానికి.
 కళ్ళు తెరిచి కిటికీ లోంచి బయటకు చూశాడు. తూర్పు దిక్కున ఇంకా వెలుతురు కనిపించ లేదు.
 "ఏమిటా?" రవి వైపు చూశాడు ఆపులిస్తూనే.
 "నేను స్టేషన్ కి వెళ్ళిపోయాను. పాలు వస్తే పోయింతుకోండి!" రిస్ట్ వాచి చేతికి పెట్టుకుంటూ చెప్పాడు రవి.
 "స్టేషన్ కా?" అర్థం కాలేదు ప్రకాశానికి.
 "అవున్నా! ఇవార శ్యామల వస్తూందిగా! స్టేషన్ కెళ్ళి రిసీవ్ చేసుకోవద్దా?"
 ప్రకాశానికి అసలు విషయం అప్పుడు గుర్తు కచ్చింది.
 'మరిచే పోయాను! కోడలు ఇవాళే వస్తూంది కదూ!' మనసులోనే అనుకుని గడియారం వైపు చూశాడు.
 "అయిదున్నర!"

"అరింటికి ఆలారం పెట్టా నన్నావు కదూ?" అడిగాడు ప్రకాశం.
 "బై ననుకో! కానీ ముందే మెలకువ వచ్చేసిందండీ! ఎలాగా లేచాను కదా అని రెడీ అయిపోయాను!"
 "అయినా బండి ఏడున్నరకో, ఎనిమిదింటికో కదరా! ఇప్పటినించి వెళ్ళి ఏం చేస్తావు?" అడిగాడు మళ్ళీ.
 "ఏమో! రైళ్ళని నమ్మటానికి వీల్లేదు! ఒకోసారి 'బిఫోర్ టైమ్' వచ్చేస్తాయి, నాన్నగారూ!" తదుమ్యుకో కుండా చెప్పి, మళ్ళీ తండ్రి మాటలకు అవకాశం ఇవ్వకుండా బయటకు నడిచాడు రవి.
 ఆ సమాధానం విన్న ప్రకాశానికి నవ్వొచ్చింది. అప్రయత్నంగానే ఎదురుగా ఉన్న ఫోటో వైపు చూశాడు.
 ఫోటోలో ఉన్న సీత నవ్వుతూంది.
 'చూశావా, సీతా! నువ్వు కోరుకున్నట్టే నీకు వచ్చిన పిల్ల ఇవార ఈ ఇంటి కోడలుగా కాపురాని కొన్నాంది. నీ కోడుకు తొందర చూశావా? బండికి ఇంకా రెండు గంటలు టైమున్నా అప్పుడే స్టేషన్ కి వెళ్ళిపోయాడు.' ఫోటోలో ఉన్న సీతకు కంప్లెయింట్ చేశాడు ప్రకాశం.
 'అవును, అన్నీ మీ పోలికలే వచ్చాయి. ఏం చేస్తాం?' సీత మాట్లాడినట్టు అనిపించింది.
 మొగ్గిల్లుతున్న కళ్ళు తుడుచుకున్నాడు ప్రకాశం.

భాగ్యలక్ష్మి
 మీ ఇంట్లో కనకవర్షం
 కురిపిస్తుంది

కా పేది : 8-4-1982



మొత్తం బహుమతుల విలువ:
రూ. 22 లక్షలు
 టుంబిల్ బహుమతి: **రూ. 12 లక్షలు**

5 మొదటి బహుమతులు : ఒక్కొక్కటి రూ. 1 లక్ష (అన్ని పీటీఎంఓ వల్ల)
 మొత్తం బహుమతుల సంఖ్య: 56,071
 బహుమతులు అంధ్ర ప్రదేశ్ ప్రభుత్వంవే
 గ్యారంటీ చేయబడినవి.
 అంధ్ర ప్రదేశ్ రాష్ట్ర లాటరీలు

ANDHRA PRADESH STATE LOTTERIES

Bhagyalakshmi
 ANDHRA PRADESH STATE LOTTERY

భాగ్యలక్ష్మి
 అంధ్ర ప్రదేశ్ రాష్ట్ర లాటరీ
ఉగాది
బంపర్ డ్రా



ఎం. వి. ఎన్. ప్రసాద రావు, కమిషనర్
 కమిషనర్ ఆఫ్ స్టేట్ లాటరీస్,
 కమిషనర్ ఆఫ్ పబ్లిక్ రివెన్యూ,
 అంధ్ర ప్రదేశ్ ప్రభుత్వము, హైదరాబాద్ - 500 004.
 పోస్ట్ ఓడల్ నెంబరు:
 అంధ్ర ప్రదేశ్ స్టేట్ ప్రెంట్రింగ్ కార్పొరేషన్ లిమిటెడ్,
 హైదరాబాద్ - 500 004.

రికెట్
 తీసుకు
 రూ. 1/-

నేడే మీ టికెట్ కొనండి!